

न्यायालय सहायक कलेक्टर एवं उप खण्ड अधिकारी, पाली

पीठासीन अधिकारी:- श्री रोहिताश्व सिंह तोमर (आई.ए.एस.)

राजस्व विविध संख्या 58/2008

वादी:-

बनाम प्रतिवादीगण:-

- लाडकंवर जोजे बख्तावरसिंह, जाति-राजपूत, निवासी-काणदरा, तहसील पाली, जिला पाली,
- रूपसिंह पुत्र गुमानसिंह
- उगमसिंह पुत्र गुमानसिंह जातिगण राजपूत, निवासीगण कान्दरा, तहसील पाली जिला पाली
- चन्दनसिंह पुत्र पाबूसिंह, जाति-पुरोहित, साकिन बापू नगर विस्तार पाली, तहसील पाली, जिला पाली,
- बाघसिंह पुत्र भोपालसिंह
- चैनसिंह पुत्र देवीसिंह
- भीकसिंह पुत्र मोहनसिंह, जातिगण राजपूत, साकिनान् कान्दरा, तहसील पाली जिला पाली जातिगण - राजपूत, निवासीगण-काणदरा, तहसील व जिला पाली
- कुन्दनसिंह पुत्र जोरसिंह
- गोपालसिंह पुत्र बख्तावरसिंह, जातिगण - राजपूत, साकिनान् कान्दरा, तहसील पाली, जिला पाली

उपस्थिति:-

- श्री मदन दास वैष्णव, विद्वान अभिभाषक वादी
- श्री दौलत मकवाना, विद्वान अभिभाषक प्रतिवादीगण
- श्री हिम्मत सिंह राजपुरोहित, विद्वान अभिभाषक प्रतिवादी संख्या 7

अन्तर्गत आदेश 39 नियम 2 ए सपठित धारा 151 सी.पी.सी.


प्रार्थना पत्र हस्ब आदेश 22 नियम 3, 9 सी. पी. सी. सपठित धारा-151 सी. पी. सी. बाबत् बनाने विधिक प्रतिनिधि मृतक प्रार्थनी लाडकंवर का प्रार्थी शेरसिंह को एवं प्रार्थना-पत्र अन्तर्गत धारा-5 मयाद अधिनियम एवं प्रार्थना पत्र अन्तर्गत आदेश 22, नियम 3 सपठित धारा-151 सी. पी. सी.

दिनांक 08-10-2018

-:आदेश:-


दिनांक 27.01.2020

- प्रार्थी शेरसिंह पुत्र जब्बरसिंह राजपूत, निवासी डरी द्वारा प्रार्थना-पत्र वास्ते हस्ब आदेश 22 नियम 3, 9 सी. पी. सी. सपठित धारा-151 सी. पी. सी. बाबत् बनाने विधिक प्रतिनिधि मृतक प्रार्थनी लाडकंवर का प्रार्थी शेरसिंह को एवं प्रार्थना-पत्र अन्तर्गत धारा 5 मयाद अधिनियम मय शपथ-पत्र प्रस्तुत कर यह निवेदन किया गया है कि हाजा अनवान का प्रकरण प्रार्थनी का वादग्रस्त आराजी निस्वत् प्रार्थनी की ओर से विरुद्ध अप्रार्थीगण के श्रीमान् के न्यायालय मे पेश किया है जो वाद श्रीमान् के न्यायालय मे विचाराधीन है जिसकी आयन्दा पेशी तारीख 22-04-2015 नियत है। उपरोक्त अनवान का विचाराधीन वाद मे प्रार्थनी लाडकंवर का देहान्त दिनांक 16.10.2014 को हो चुका है जिस मृतक प्रार्थनी लाडकंवर द्वारा अपने जीवनकाल मे अपनी स्वेच्छा से अपनी स्वअर्जित तमाम अचल सम्पति मय हाजा प्रकरण मे वर्णित वादग्रस्त आराजी की वसीयत दिनांक 14.10.2014 को प्रार्थी के हक मे निष्पादित कर


सहायक कलेक्टर
पाली


दी थी जो प्रार्थी के पक्ष में निष्पादित वसीयत दिनांक 14.10.2014 प्रार्थीनी लाडकंवर की अन्तिम वसीयत थी व है। चूंकि मृतक प्रार्थीनी लाडकंवर के कोई जायन्दा संतान नहीं थी न रही न आज भी है एवम् न ही उक्त प्रार्थीनी लाडकंवर द्वारा अपने जीवनकाल में किसी व्यक्ति को गोद ही लिया था एवम् न ही गोपालसिंह पुत्र गुमानसिंह, जाति-राजपूत, निवासी काणदरा, तहसील पाली जिला पाली (राज.) मृतक प्रार्थीनी लाडकंवर का गोदी पुत्र ही है। इन उपरोक्त हालात में मृतक प्रार्थीनी लाडकंवर द्वारा अपनी स्वअर्जित वादग्रस्त आराजी की वसीयत दिनांक 14.10.2014 प्रार्थी के हक में निष्पादित करने से प्रार्थीनी लाडकंवर की मृत्यु दिनांक 16.10.2014 को होते ही वादग्रस्त आराजी के खातेदारी हक हकूक प्रार्थी शेरसिंह में जरिये वसीयत दिनांक 14.10.2014 के निहित हो चुके थे, रहे एवं है जिससे प्रार्थीनी मृतक लाडकंवर का एकमात्र विधिक प्रतिनिधि प्रार्थी शेरसिंह ही है जिस प्रार्थी को हाजा प्रकरण में मृतक प्रार्थीनी लाडकंवर के स्थान पर मृतक प्रार्थीनी लाडकंवर का विधिक प्रतिनिधि के बतौर प्रार्थी के नियोजित कर उक्त हाजा प्रकरण में मृतक वादीनी लाडकंवर की ओर से प्रार्थी को विधिक प्रतिनिधि बना हाजा प्रकरण को चलाने की प्रार्थी को अनुमति प्रदान किया जाना कानूनन आवश्यक एवं लाजमी है। प्रार्थीनी लाडकंवर द्वारा अपनी स्वअर्जित वादग्रस्त आराजी को अपने जीवनकाल में अपनी स्वेच्छा से जरिये वसीयत दिनांक 14.10.2014 के प्रार्थी के पक्ष में निष्पादित कर व्ययन की व्यवस्था कर दी थी एवं प्रार्थीनी लाडकंवर की मृत्यु दिनांक 16.10.2014 को होते ही वादग्रस्त आराजी निस्वत खातेदारी हक हकूक प्रार्थी में निहित हो चुके थे व है। ऐसी स्थिति में हिन्दू उत्तराधिकार अधिनियम 1956 की धारा-8 व 15 के प्रावधान कानूनन लागू नहीं होते हैं ऐसी कानून की मंशा है। वादग्रस्त आराजी निस्वत प्रार्थीनी की ओर से विरुद्ध अप्रार्थीगण श्रीमान् के न्यायालय में विचाराधीन होने की कतई कोई जानकारी प्रार्थी को नहीं थी। उक्त प्रकरण में पेशी तारीख 18.02.2015 को अप्रार्थीगण द्वारा एक प्रार्थना पत्र हस्ब आदेश 22 नियम 3 (2) सपठित धारा-151 सी. पी. सी. का पेश करने पर वकील वादीनी द्वारा प्रार्थीनी लाडकंवर के भाई जब्बरसिंह पुत्र श्री तेजसिंह राजपूत, निवासी-डरी को दिनांक 18.02.2015 को फोन से इतला करने पर वकील प्रार्थीनी के कहने पर दिनांक 28.02.2015 को प्रार्थी वकील प्रार्थीनी से प्रार्थी को जब्बरसिंह के मार्फत इतला होने से वकील प्रार्थीनी के ऑफिस में सम्पर्क करने पर दिनांक 28.02.2015 को प्रार्थीनी लाडकंवर की ओर से श्रीमान् के न्यायालय में वादग्रस्त आराजी निस्वत राजस्व प्रकरण विचाराधीन होने की सर्वप्रथम प्रार्थी को हुई जिससे प्रार्थी की ओर से हाजा प्रार्थना पत्र पेश है। म्याद मुतलिक विस्तृत अर्ज बाबत् प्रार्थना पत्र मय शपथ पत्र अलग से साथ पेश है। मृत्यु प्रमाण पत्र जारी दिनांक 01.11.2014 एवत् वसीयत दिनांक 14.10.2014 की नकले प्रमाणित साथ पेश है। शपथ पत्र पेश है।

2. प्रार्थी ने उक्त प्रार्थना पत्र के साथ धारा-5 मयाद अधिनियम के तहत भी अलग से प्रार्थना-पत्र मय शपथ पत्र प्रस्तुत कर प्रार्थना-पत्र अन्तर्गत आदेश 22 नियम 3, 9 सपठीत धारा 151 सी. पी. सी. का प्रार्थना पत्र प्रस्तुत करने में हुई देरी को माफ करने का निवेदन कर उक्त प्रार्थना पत्र अन्दर मयाद शुमार कर प्रार्थी का प्रार्थना पत्र स्वीकार कर हाजा प्रकरण में प्रार्थीनी लाडकंवर के स्थान पर मृतक प्रार्थीनी लाडकंवर का प्रार्थी को विधिक प्रतिनिधि नियोजित फरमाते हुए उक्त प्रकरण को चलाने की प्रार्थी को अनुमति प्रदान किये जाने का आदेश फरमाया जावे। अधिवक्ता प्रार्थी का आगे निवेदन रहा कि उपरोक्त प्रार्थना-पत्र के विचाराधीन रहते प्रार्थी शेरसिंह का भी दिनांक 09-07-2018 को देहान्त हो गया जिस पर उसके विधिक वारिसान पूरणसिंह, गजसिंह पिसरान शेरसिंह, भंवर कंवर बेवा शेरसिंह एवं प्रमोदकंवर पुत्री शेरसिंह ने प्रार्थना-पत्र अन्तर्गत आदेश 22 नियम 3 सपठित धारा-151 सी पी सी का प्रार्थना पत्र पेश कर स्वयं को प्रार्थीनी लाडकंवर के कायममुकाम के तौर पर बतौर



सहायक कलेक्टर
पाली

प्रार्थीगण प्रतिस्थापित करने का निवेदन किया। प्रार्थीगण के उपरोक्त सभी प्रार्थना-पत्रों की प्रतिलिपियां वकील अप्रार्थीगण को दिलाई गई।

3. वकील अप्रार्थीगण द्वारा प्रार्थी शेरसिंह द्वारा प्रस्तुत के प्रार्थना-पत्रों का पदानुसार अलग अलग जवाब प्रस्तुत कर निवेदन किया गया है कि प्रार्थीनी लाडकंवर का देहान्त दिनांक 16-10-2014 को होना स्वीकार है। लाडकंवर का देहान्त दिनांक 16-10-2014 को होने की जानकारी प्रार्थी शेरसिंह को लाडकंवर की मृत्यु की दिनांक से ही बहुत अच्छी तरह से थी व है क्योंकि प्रार्थीनी लाडकंवर, प्रार्थी शेरसिंह की सगी बुआ थी। प्रार्थीनी लाडकंवर के देहान्त दिनांक 16-10-2014 से 90 दिन की अवधि समाप्ति के पूर्व प्रार्थीनी के कायम मुकाम की ओर से आदेश-22, नियम 03 के उपनियम 01 के तहत विधी यानि मयाद अधिनियम के आर्टिकल-120 में वर्णित मयाद अवधि में कायम मुकाम को पत्रावली पर प्रतिस्थापित करने हेतु आवेदन पेश नहीं करने से आदेश-22, नियम 03 के उपनियम-2 के तहत प्रार्थीनी का प्रार्थना-पत्र बाई ऑपरेशन ऑफ लॉ स्वतः एबेट हो चुका है तथा एबेटमेंट अपास्त करने की मयाद भी गुजर चुकी है अतः प्रार्थीनी का प्रार्थना पत्र एबेट हो जाने से खारिज करने योग्य है। प्रार्थी का यह कथन गलत व झूठ है कि मृतक प्रार्थीनी लाडकंवर द्वारा अपने जीवनकाल में अपनी स्वैच्छा से अपनी स्वअर्जित तमाम अचल सम्पत्ति मय हाजा प्रकरण में वर्णित वादग्रस्त आराजी की वसीयत दिनांक 14.10.2014 को प्रार्थी के हक में निष्पादित कर दी थी जो प्रार्थी के पक्ष में निष्पादित वसीयत दिनांक 14.10.2014 प्रार्थीनी लाडकंवर की अन्तिम वसीयत थी व है। बल्कि सही तथ्य तो यह है कि प्रार्थीनी लाडकंवर अपने मृत्यु की दिनांक से करीब 01 माह पूर्व से बहुत अधिक गंभीर हालत में अस्वस्थ थी एवं मरणासन्न स्थिति में थी तथा अपने भले भूरे का प्रार्थीनी को कोई ज्ञान व ध्यान नहीं था। प्रार्थी द्वारा प्रस्तुत तथाकथित वसीयत प्रार्थीनी के देहान्त के 02 दिन की पूर्व की फर्जी एवं कूटरचित तैयार की गई है। इसके अलावा यहां यह भी उल्लेखनीय है कि तथाकथित वसीयतनामा निष्पादन करने का प्रार्थीनी लाडकंवर को कोई विधिक हक अधिकार नहीं था क्योंकि प्रथम तो प्रार्थीनी लाडकंवर प्रकरण में वर्णित वादग्रस्त भूमि की खातेदार काश्तकार नहीं थी और न है तथा द्वितीय बख्तावरसिंह ने दिनांक 06.11.1968 या अन्य किसी भी तारीख को वादग्रस्त भूमि प्रार्थीनी को बख्शीश नहीं की, जिस तथ्य की ताईद पत्रावली पर उपलब्ध बैचाणनामो दिनांक 11-05-1972 व बख्शीशनामा दिनांक 18-11-1978 से होती है जो बख्तावरसिंह ने बहक धनसिंह, गिरधारी व गोपालसिंह के पक्ष में निष्पादन कर पंजीबद्ध करवाये। इसके अलावा यहां यह भी उल्लेखनीय है कि प्रार्थीनी लाडकंवर ने तथाकथित बख्शीश धारा 122 सम्पत्ति अन्तरण अधिनियम के प्रावधानों के तहत स्वीकार नहीं की अतः तथाकथित बख्शीशनामा विधि अनुसार नहीं होने से प्रार्थीनी लाडकंवर को वादग्रस्त भूमि में कोई हक अधिकार उत्पन्न नहीं हुये जो वसीयत करने का प्रश्न ही पैदा नहीं होता है। प्रार्थी का यह कथन गलत है कि मृतक प्रार्थीनी लाडकंवर के कोई संतान न थी और न रही व न आज भी है एवम् न ही उक्त प्रार्थीनी लाडकंवर द्वारा अपने जीवनकाल में किसी व्यक्ति को गोद ही लिया था। प्रार्थी का यह कथन भी गलत व झूठ है कि गोपालसिंह पुत्र गुमानसिंह जाति राजपूत, निवासी काणदरा, तहसील पाली, जिला पाली मृतक प्रार्थीनी लाडकंवर का गोदी पुत्र है। बल्कि सही तथ्य तो यह है कि उक्त गोदीपुत्र गोपालसिंह के जन्मदाता पिता गुमानसिंह ने अपनी धर्मपत्नि की सहमति से गोपालसिंह को प्रार्थीनी लाडकंवर के पति बख्तावरसिंह पुत्र शिवनाथसिंह जाति राजपूत, निवासी काणदरा, तहसील पाली की गोद में बिठाकर गोद दिया तथा प्रार्थीनी लाडकंवर के पति बख्तावरसिंह ने अपनी दोनों पत्नियों प्रार्थीनी लाडकंवर व मोहनकंवर की सहमति से राजपूत समाज के जातिगत रिती-रिवाज अनुसार रस्म अदा कर राजपूत समाज की न्यात बुलाकर उक्त गोपालसिंह को अपनी गोद में



सहायक कलेक्टर

बिठाकर मोलीया बांधकर गुड धांणे खिलाकर गोद लिया व गोद की सेरेमनी मनाई गई तथा बख्तावरसिंह ने अपने जीवनकाल में उक्त गोद बाबत एक गोदनामा दिनांक 12-07-1968 को अपने हस्ताक्षर कर निष्पादन किया व पंजीबद्ध करवाया। इस प्रकार प्रकट है कि गोपालसिंह प्रार्थनी लाडकंवर व बख्तावरसिंह जी का गोदीपुत्र है। उक्त गोदनामा को प्रार्थनी ने अपने जीवनकाल में कभी भी चलेन्ज नहीं किया। इसके अलावा यहां यह भी उल्लेखनीय है कि विधि में रजिस्टर्ड गोदनामा के सही होने बाबत न्यायालय उपधारणा करेगा, जब तक की उसे गलत साबित न कर दिया जावे। पत्रावली पर ऐसी कोई साक्ष्य उपलब्ध नहीं है जो उक्त रजिस्टर्ड गोदनामा को गलत साबित करती हो। बल्कि इसके विपरित बख्तावरसिंहजी द्वारा अपने गोदीपुत्र गोपालसिंह के पक्ष में ग्राम कान्दरा के खसरा नम्बर 512 के रकबा में से 60 बीघा भूमि के खातेदारी अधिकार जरिये रजिस्टर्ड बख्शीशनामा के बख्शीश किये जो बख्शीशनामा पत्रावली पर उपलब्ध है। उक्त बख्शीशनामा में भी बख्तावरसिंह जी ने गोपालसिंह को अपना गोदीपुत्र होना दर्ज किया है। उपर दर्ज अनुसार जब प्रार्थनी लाडकंवर को वसीयत करने का हक अधिकार ही नहीं था और न ही प्रार्थनी लाडकंवर ने तथाकथित वसीयत प्रार्थी के पक्ष में निष्पादन की तो प्रार्थी को लाडकंवर की मृत्यु की दिनांक से वादग्रस्त आराजी में खातेदारी हक हकूक जरिये वसीयत दिनांक 14.10.2014 के निहित होने बाबत प्रार्थी के तमाम तथ्य कथन गलत व झूठ होने से अस्वीकार है। प्रार्थी, प्रार्थनी लाडकंवर को एकमात्र विधिक प्रतिनिधी होने बाबत प्रार्थी का कथन गलत व झूठ है। प्रार्थी, प्रार्थनी लाडकंवर का विधिक प्रतिनिधी नहीं है और न ही विधिक प्रतिनिधी के बतौर प्रार्थी नियोजित कर हाजा प्रकरण चलाने का प्रार्थी को कोई हक अधिकार है। यहां यह उल्लेखनीय है कि प्रार्थनी की मृत्यु की दिनांक से विधि में वर्णित मयाद अवधि में आवेदन प्रस्तुत नहीं करने से बाई ऑपरेशन ऑफ लॉ प्रार्थनी का हाजा प्रार्थना पत्र एबेट हो चुका है। प्रार्थी ने एबेटमेन्ट को अपास्त करने के लिये कोई प्रार्थना पत्र प्रस्तुत नहीं किया और न ही एबेटमेन्ट को अपास्त करने बाबत अनुतोष हस्तगत प्रार्थना पत्र में चाहा है अतः प्रार्थना पत्र एबेटमेन्ट में खारिज करने का निवेदन है। प्रार्थी का यह कथन गलत व झूठ है कि हिन्दू उत्तराधिकार अधिनियम 1956 की धारा 08 व 15 के प्रावधान कानूनन लागू नहीं होते हैं। प्रार्थी का यह कथन गलत व झूठ है कि वादग्रस्त आराजी निस्बत प्रार्थनी की ओर से विरुद्ध अप्रार्थीगण श्रीमान के न्यायालय में विचाराधीन होने की कतई कोई जानकारी प्रार्थी को नहीं थी। प्रार्थी का यह कथन भी गलत व झूठ है कि उक्त प्रकरण में पेशी तारीख 18-02-2015 को अप्रार्थीगण द्वारा एक प्रार्थना पत्र हस्ब आदेश 22, नियम 03(2) सपटित धारा 151 सी. पी. सी. का पेश करने पर वकील प्रार्थनी द्वारा प्रार्थनी लाडकंवर के भाई जब्बरसिंह पुत्र तेजसिंह राजपूत निवासी डरी को दिनांक 18-02-2015 को फोन से इतला करने पर वकील प्रार्थनी के कहने पर दिनांक 28-02-2015 को प्रार्थी वकील प्रार्थनी से प्रार्थी को जब्बरसिंह के मार्फत इतला होने से वकील प्रार्थनी के ऑफीस में सम्पर्क करने पर दिनांक 28-02-2015 को प्रार्थनी लाडकंवर की ओर से श्रीमान के न्यायालय में वादग्रस्त आराजी निस्बत राजस्व प्रकरण विचाराधीन होने की सर्वप्रथम प्रार्थी को हुई। बल्कि सही तो यह है कि प्रार्थी को हाजा प्रकरण की उसकी प्रस्तुती की दिनांक से स्वयं को तथा अपने पिता जब्बरसिंह के जरिये बहुत अच्छी तरह से जानकारी थी। क्योंकि प्रार्थी के पिता जब्बरसिंह ने हाजा प्रकरण में प्रार्थनी की ओर से लगातार हस्तगत प्रकरण में उपस्थित आ रहे हैं। प्रार्थी के पिता जब्बरसिंह भूतपूर्व पटवारी रहे हैं जो हाजा प्रकरण में लगातार पेशीयो पर प्रार्थनी के मुख्तियार की क्षमता में उपस्थित रहे हैं। प्रार्थी को अपने पिता जब्बरसिंह के जरिये यह बहुत अच्छी तरह से जानकारी थी कि वादग्रस्त आराजी बाबत हस्तगत प्रकरण विचाराधीन है अतः प्रार्थी का यह तर्क माने जाने योग्य नहीं है कि उसे हस्तगत प्रकरण की कोई जानकारी नहीं हो। प्रार्थी ने गलत तथ्य दर्ज कर शपथ पत्र पेश किया है। गोपालसिंह पुत्र बख्तावरसिंह राजपूत निवासी कान्दरा प्रार्थनी


सहायक कलेक्टर
राजपूत

का गोदीपुत्र होकर एकमात्र विधिक उत्तराधिकारी है, न की प्रार्थी शेरसिंह। उक्त गोपालसिंह पहले से ही पत्रावली पर उपलब्ध है। प्रार्थनी का विधिक उत्तराधिकारी कौन है ? उक्त विवादक को तय करने की अधिकारीता आदेश-22 नियम 05 सी. पी. सी. के तहत आदरणीय न्यायालय को नहीं है बल्कि सक्षम सिविल न्यायालय को है। इस कारण प्रार्थी का प्रार्थना पत्र पोषणीय नहीं होने से खारिज करने योग्य है। इसके अलावा यहां यह भी उल्लेखनीय है कि प्रार्थी ने अपने प्रार्थना पत्र में विधि व नियमानुसार पारिणामिक संशोधन दर्ज नहीं किये हैं जो दर्ज किया जाने बाबत आज्ञापक प्रावधान है। अतः इस कारण भी प्रार्थी का प्रार्थना पत्र पोषणीय नहीं होने से खारिज किये जाने योग्य है। अतः जवाब पेश कर निवेदन किया कि प्रार्थी का प्रार्थना पत्र विधि व नियमानुसार पोषणीय नहीं होने से खारिज फरमावे तथा प्रार्थनी का हस्तगत प्रकरण एबेट फरमावे। जवाब प्रार्थना-पत्रों की प्रतिलिपि वकील प्रार्थी को दिलाई गई।

4. प्रार्थी शेरसिंह के उपरोक्त प्रार्थना-पत्रों पर विद्वान अधिवक्तागण उभय पक्षकारान की बहस प्रार्थना-पत्र सुनी गई। वकील प्रार्थी का उनकी बहस के दौरान मुख्य रूप से यह निवेदन रहा कि प्रार्थनी लाडकंवर के देहान्त दिनांक 16.10.2014 से 150 दिन की मयाद अवधि में प्रार्थी द्वारा आवेदन पेश किया गया अतः एबेटमेंट निरस्त किया जाना कानूनन लाजमी है। प्रार्थी के विद्वान अधिवक्ता का यह भी तर्क रहा कि चूंकि मृतक प्रार्थनी लाडकंवर द्वारा अपने जीवनकाल में अपनी स्वेच्छा से अपनी स्वअर्जित तमाम अचल सम्पति मय हाजा प्रकरण में वर्णित वादग्रस्त आराजी की वसीयत दिनांक 14.10.2014 को प्रार्थी के हक में निष्पादित कर दी थी जो प्रार्थी के पक्ष में निष्पादित वसीयत दिनांक 14.10.2014 प्रार्थनी लाडकंवर की अन्तिम वसीयत थी व है। चूंकि मृतक प्रार्थनी लाडकंवर के कोई जायन्दा संतान न थी और न ही प्रार्थनी लाडकंवर ने अपने जीवनकाल में किसी व्यक्ति को गोद ही लिया था अतः गोपालसिंह, मृतक प्रार्थनी लाडकंवर का गोदी पुत्र ही है। इन उपरोक्त हालात में मृतक प्रार्थनी लाडकंवर द्वारा अपनी स्वअर्जित वादग्रस्त आराजी की वसीयत दिनांक 14.10.2014 प्रार्थी के हक में निष्पादित करने से प्रार्थनी लाडकंवर की मृत्यु दिनांक 16.10.2014 को होते ही वादग्रस्त आराजी के खातेदारी हक हकूक प्रार्थी शेरसिंह में जरिये वसीयत दिनांक 14.10.2014 के निहीत हो चुके हैं जिससे प्रार्थनी मृतक लाडकंवर का एकमात्र विधिक प्रतिनिधि प्रार्थी शेरसिंह ही है, जिस प्रार्थी को हाजा प्रकरण में मृतक प्रार्थनी लाडकंवर के स्थान पर मृतक प्रार्थनी लाडकंवर का विधिक प्रतिनिधि के बतौर प्रार्थी के नियोजित कर उक्त हाजा प्रकरण में मृतक लाडकंवर की ओर से प्रार्थी को विधिक प्रतिनिधि बना हाजा प्रकरण को चलाने की प्रार्थी को अनुमति प्रदान किया जाना कानूनन आवश्यक एवं लाजमी है। तकनिकी आधार पर प्रकरण को एबेट नहीं किया जाना चाहिये बल्कि मेरीट पर निस्तारित किया जाना विधि अनुसार आवश्यक है। आदेश 22 के तहत प्रार्थना पत्र का तय होते हैं, पक्षकारों के अधिकार विचारण के बाद तय किये जा सकते हैं। आदेश 22 नियम 3 का प्रार्थना पत्र उस न्यायालय द्वारा निस्तारित किया जायेगा जहां किसी पक्षकार की मृत्यु हुई है—इन नियम के अन्तर्गत न्यायालय का अर्थ सिविल न्यायालय ही नहीं है। चूंकि प्रार्थनी को वादग्रस्त आराजी जंरिये रजिस्टर्ड बख्शीशनामा के प्राप्त हुई अतः प्रार्थनी वादग्रस्त आराजी की धारा-14 हिन्दू उत्तराधिकार अधिनियम के तहत पूर्ण स्वामी थी अतः प्रार्थनी को वादग्रस्त आराजी वसीयत करने का हक अधिकार था अतः धारा-39 आर टी एक्ट कही लागू नहीं होती है। आदेश 22 नियम 3 सी. पी. सी. के प्रार्थना-पत्र को आदेश 22 के नियम 9 के तहत माना जा सकता है। विधि में ऐसी कोई मनाही नहीं है। अप्रार्थीगण की आपतियां विचारण के दौरान निर्णित की जा सकती हैं। तकनिकी आपतियां रास्ते में नहीं आती हैं। प्रार्थी



सहायक कमिश्नर
पाली

ने अपने प्रार्थना-पत्र के समर्थन में निम्न कानूनी नज़ीरे पेश कि:-2002 (1) आर. आर. टी. पेज 16, 2007 (1) आर. आर. टी. पेज 214, 2015 (1) आर. आर. टी. पेज 613, 2005 (2) आर. आर. टी. पेज 929, 2004 (2) आर. आर. टी. पेज 698, 2010 (1) आर. आर. टी. पेज 167, 2013 (1) आर. आर. टी. पेज 347, 2014 (2) आर. आर. टी. पेज 885, 2009 (2) डी. एन. जे. पेज 623, प्रार्थी के अधिवक्ता ने उपरोक्त नज़ीरे पेश कर प्रार्थना-पत्र स्वीकार करने का निवेदन किया।

5. वकील अप्रार्थीगण द्वारा अपनी बहस में निवेदन किया गया है कि प्रार्थनी लाडकंवर का देहान्त दिनांक 16.10.2014 को होना स्वीकार है। प्रार्थनी लाडकंवर का देहान्त दिनांक 16.10.2014 को होने की जानकारी प्रार्थी शेरसिंह को लाडकंवर की मृत्यु की दिनांक से ही बहुत अच्छी तरह से थी व है तथा अधिवक्ता अप्रार्थीगण ने वसीयतनामा दिनांक 14.10.2014 में लिखी ईबारत पढ़कर बताया कि प्रार्थी शेरसिंह को हस्तगत प्रकरण आदरणीय न्यायालय में विचाराधीन होने की भी जानकारी थी। फिर भी प्रार्थी ने अपने प्रार्थना-पत्र में गलत एवं झूठ तथ्य कथन दर्ज कर आदरणीय न्यायालय को मिसलिड करने की कौशिश की है तथा अपने आवेदन में प्रार्थी ने इनकरेक्ट और एक्स फेसी फाल्स कथन किये हैं। अतः विधि अनुसार प्रार्थी आदरणीय न्यायालय से किसी भी प्रकार की दया का पात्र नहीं है। इसके अलावा प्रार्थी को हाजा प्रकरण की उसकी प्रस्तुती की दिनांक से स्वयं को तथा अपने पिता जब्बरसिंह के जरिये बहुत अच्छी तरह से जानकारी थी। प्रार्थी के पिता जब्बरसिंह भूतपूर्व पटवारी रहे हैं जो हाजा प्रकरण में लगातार पेशियों पर उपस्थित रहे हैं। अतः प्रार्थी को अपने पिता जब्बरसिंह के जरिये यह बहुत अच्छी तरह से जानकारी थी कि वादग्रस्त आराजी बाबत हस्तगत प्रकरण विचाराधीन है अतः प्रार्थी द्वारा प्रार्थनी लाडकंवर के देहान्त से 90 दिन की अवधि समाप्ति के पूर्व आवेदन प्रस्तुत नहीं हुआ अतः आदेश 22, नियम 03 के उपनियम-2 के तहत प्रार्थनी का प्रकरण बाई ऑपरेशन ऑफ लॉ स्वतः एबेट हो चुका है तथा एबेटमेंट अपास्त करने की मयाद भी गुजर चुकी है अतः वादीया का राजस्व प्रकरण एबेट हो जाने से खारिज करने योग्य है। अधिवक्ता अप्रार्थीगण का यह भी तर्क रहा कि हस्तगत प्रार्थना-पत्र को निस्तारित करने से पूर्व आदेश 22, नियम 5 सी. पी. सी. के तहत न्यायालय को पहले प्रार्थनी लाडकंवर का विधिक प्रतिनिधि किसे बनाया जावे ? यह बिन्दू तय करना होगा। क्योंकि एक तरफ प्रार्थी वसीयत के आधार पर तो दूसरी तरफ गोपालसिंह गोदपुत्र होने के आधार पर अपने आप को प्रार्थनी के स्थान पर प्रतिस्थापित करवाने हेतु निवेदन कर रहे हैं। इस संबंध में अधिवक्ता अप्रार्थीगण का तर्क रहा कि चूंकि प्रार्थी स्वयं ने पूर्व में प्रस्तुत प्रार्थना-पत्र अन्तर्गत आदेश 22, नियम 5, 10 सपठीत धारा-151 सी. पी. सी. में आदेश 6, नियम 17 सपठीत धारा-151 सी. पी. सी. का प्रार्थना-पत्र प्रस्तुत कर आदेश 22 नियम 5, 10 सी. पी. सी. के स्थान पर आदेश 22; नियम 3, 9 सी. पी. सी. का प्रार्थना-पत्र पेश किया अतः विधि अनुसार आदेश 22 नियम 5 सी पी सी के तहत आवेदन को प्रार्थी स्वयं ने त्याग दिया है अतः विधि अनुसार न्यायालय अब प्रार्थी के आवेदन को आदेश 22, नियम 5 सी. पी. सी. के नीचे तय नहीं कर सकता है जिसके अभाव में अब न्यायालय के पास एकमात्र उपचार हस्तगत प्रकरण को एबेटमेंट में खारिज करना ही है। इसके अलावा अधिवक्ता अप्रार्थीगण का यह भी तर्क रहा कि चूंकि प्रार्थनी लाडकंवर वादग्रस्त आराजी की खातेदार काश्तकार नहीं थी, जबकी धारा-39 आर. टी. एक्ट के तहत केवलमात्र खातेदार टीनेन्ट ही वसीयत करने का अधिकारी होता है। यहां खातेदार टीनेन्ट से अर्थ जो राजस्व रेकॉर्ड जमाबन्दी में एज खातेदार टीनेन्ट दर्ज हो से है। इसके अलावा स्वयं प्रार्थी के पिता जब्बरसिंह प्रार्थनी के मुख्तियार के तौर पर न्यायालय में दिनांक 20-01-2003 को दिये बयानों में गवाह जब्बरसिंह ने बयान दिये कि "लाडकंवर बुजुर्ग है, उनकी उम्र 75 वर्ष है कानों से कम सुनते हैं। लाडकंवर की


Rishi
सहायक कलेक्टर
पाली

मानसिक स्थिति कमजोर है।" प्रार्थीनी लाडकंवर को खातेदार नहीं होने से उसे न तो वादग्रस्त भूमि वसीयत करने का अधिकार था तथा प्रार्थी के पिता जब्बरसिंह के बयानो अनुसार प्रार्थीनी लाडकंवर मानसिक रूप से कमजोर थी, इस कारण भी वसीयत करने हेतु सक्षम थी। इसके अवाला पत्रावली पर उपलब्ध बैचाणनामो दिनांक 11-05-1972 व बख्शीशनामा दिनांक 18-11-1978 जो बख्तावरसिंह ने बहक धनसिंह, गिरधारी व गोपालसिंह के पक्ष में निष्पादन कर पंजीबद्ध करवाये जिसके अनुसार राजस्व रेकॉर्ड में अंमल दरामद होकर वादग्रस्त आराजी दावा प्रस्तुतीकरण के पूर्व ही आगे से आगे बैचाण हो चुकी थी अतः वक्त वसीयत से पूर्व वादग्रस्त आराजी आगे से आगे बैचाण हो चुकी थी अतः इस कारण भी प्रार्थी को तथाकथित वसीयत के आधार पर वादग्रस्त आराजी में कोई हक अधिकार उत्पन्न नहीं हुआ। इसके विपरित पत्रावली पर प्रार्थीनी के पति बख्तावरसिंह द्वारा अपने जीवनकाल में गोपालसिंह को गोद लेने बाबत एक गोदनामा दिनांक 12-07-1968 को अपने हस्ताक्षर कर निष्पादन किया व पंजीबद्ध करवाया जिससे प्रकट है कि गोपालसिंह प्रार्थीनी लाडकंवर व बख्तावरसिंह जी का गोदीपुत्र है जो तथ्य हस्तगत प्रार्थना पत्र के अनवान को देखने भी साबित होता जिसमें स्वयं प्रार्थीनी ने गोपालसिंह को बख्तावरसिंहजी का पुत्र होना अंकित किया है। इसके अलावा उक्त गोदनामा को प्रार्थीनी ने अपने जीवनकाल में कभी भी चेलेन्ज नहीं किया। धारा-16 हिन्दू दत्तक एवं भरणपोषण अधिनियम अनुसार रजिस्टर्ड गोदनामा के सही होने बाबत न्यायालय उपधारणा करेगा, जब तक की उसे गलत साबित न कर दिया जावे। पत्रावली पर ऐसी कोई साक्ष्य उपलब्ध नहीं है जो उक्त रजिस्टर्ड गोदनामा को गलत साबित करती हो। बल्कि इसके विपरित बख्तावरसिंहजी द्वारा अपने गोदीपुत्र गोपालसिंह के पक्ष में वादग्रस्त आराजी में से खसरा नम्बर 512 के रकबा में से 60 बीघा भूमि के खातेदारी अधिकार जरिये रजिस्टर्ड बख्शीशनामा के बख्शीश किये जो बख्शीशनामा पत्रावली पर उपलब्ध है। उक्त बख्शीशनामा में भी बख्तावरसिंह जी ने गोपालसिंह को अपना गोदीपुत्र होना दर्ज किया है अतः गोपालसिंह, प्रार्थीनी लाडकंवर का गोदपुत्र होने से बतौर विधिक वारिस के प्रतिस्थापित किया जाना विधिसम्मत है। प्रार्थी, प्रार्थीनी लाडकंवर का विधिक प्रतिनिधी नहीं है और न ही विधिक प्रतिनिधी के बतौर प्रार्थी नियोजित कर हाजा प्रकरण को आगे चलाने का प्रार्थी को कोई हक अधिकार है। अधिवक्ता अप्रार्थीगण का आगे यह भी तर्क रहा कि हाजा प्रकरण प्रार्थीनी लाडकंवर की मृत्यु की दिनांक से विधि में वर्णित मयाद अवधि में आवेदन प्रस्तुत नहीं करने से बाई ऑपरेशन ऑफ लॉ एबेट हो चुका है। प्रार्थी ने एबेटमेन्ट को अपास्त करने के लिये कोई प्रार्थना पत्र प्रस्तुत नहीं किया और न ही एबेटमेन्ट को अपास्त करने बाबत अनुतोष हस्तगत प्रार्थना पत्र में चाहा है अतः प्रार्थीनी का प्रकरण एबेटमेन्ट में खारिज करने का निवेदन है। प्रार्थी ने अपने प्रार्थना पत्र में नियम-23 रेवेन्यू कोर्ट मैन्यूअल पार्ट द्वितीय अनुसार पारिणामिक संशोधन दर्ज नहीं किये है जो दर्ज किया जाने बाबत आज्ञापक प्रावधान है, इस कारण भी प्रार्थी का प्रार्थना पत्र पोषणीय नहीं होने से खारिज किये जाने योग्य है। अतः प्रार्थी का प्रार्थना पत्र विधि व नियमानुसार पोषणीय नहीं होने से खारिज फरमाने का निवेदन किया तथा अपने तर्कों के समर्थन में निम्न न्यायिक दृष्टान्त पेश किये :-1988 आर. आर. डी. पेज 23, 2010 (1) डी. एन. जे. पेज 849, 1982 आर. आर. डी. पेज 367, 2009 (1) आर. आर. टी. पेज 28, ए. आई. आर 2007 (एन.ओ.सी.) पेज 1878, ए. आई. आर. 2008 सुप्रिम कोर्ट पेज 2866, ए. आई. आर 2010 (एन.ओ.सी.) पेज 582, ए. आई. आर. 1984 उडीसा पेज 159, 2008 (2) आर. आर. टी. पेज 1247, 1987 आर. एल. डब्ल्यू. पेज 492, 2013 (2) आर. आर. टी. पेज 1415, 2010 (2) आर. आर. टी. पेज 1458, 2012 (3) डी. एन. जे. पेज 1715, 1997 (2) डब्ल्यू. एल, एन. (राज.) पेज 704, अप्रार्थीगण के अधिवक्ता ने उपरोक्त नजीरे पेश कर प्रार्थी का प्रार्थना-पत्र खारिज कर राजस्व प्रकरण को एबेटमेन्ट में खारिज करने का निवेदन किया। अधिवक्ता अप्रार्थीगण ने विकल्प में निवेदन किया कि अगर


सहायक कलेक्टर
पार्ली

न्यायालय विधिक प्रतिनिधि के बिन्दू को आदेश 22, नियम 5 सी पी सी के तहत विवाधक बनाकर तय करना चाहे तो गोपालसिंह को सायला के विधिक प्रतिनिधि/वारिस के तौर पर रेकॉर्ड में अप्रार्थी से हटाकर प्रार्थी दर्ज किये जाने का निवेदन किया।

6. हमने दोनो अधिवक्ताओ की बहस पर मनन किया तथा उभयपक्षकारान द्वारा प्रस्तुत कानूनी नजीरो का सम्मान अध्ययन किया। पत्रावली का अवलोकन किया। जिसके अनुसार प्रार्थीनी लाडकंवर का देहान्त दौराने राजस्व प्रकरण दिनांक 16.10.2014 हो गया था, लाडकंवर द्वारा निष्पादित वसीयत दिनांक 14.10.2014 के आधार पर विधिक प्रतिनिधि के तौर पर प्रतिस्थापित करने हेतू प्रार्थी शेरसिंह ने दिनांक 02-03-2015 को एक प्रार्थना-पत्र अन्तर्गत आदेश 22, नियम 5, 10 सपठित धारा-151 सी. पी. सी. मय प्रार्थना-पत्र अन्तर्गत धारा-5 मयाद अधिनियम के तहत प्रस्तुत किये। प्रार्थी के उक्त प्रार्थना-पत्रो का अप्रार्थीगण ने जवाब प्रस्तुत कर प्रार्थी का प्रार्थना-पत्र मयाद बाहर प्रस्तुत होने तथा गोपालसिंह के कानूनी वारिस होने और उक्त कानूनी वारिस को कायम मुकाम बनाया जाने हेतू निवेदन किया। जिसको लेकर दोनो पक्षो मे विवाद है। इस संबंध मे हमने अधिवक्ता प्रार्थी द्वारा प्रस्तुत कानूनी नजीर 2002 (1) आर. आर. टी. पेज 16 एवं अधिवक्ता अप्रार्थीगण द्वारा प्रस्तुत कानूनी नजीरे 2009 (1) आर. आर. टी. पेज 28, ए. आई. आर 2007 (एन.ओ.सी.) पेज 1878, ए. आई. आर. 2008 सुप्रिम कोर्ट पेज 2866, ए. आई. आर 2010 (एन.ओ.सी.) पेज 582, ए. आई. आर. 1984 उडीसा पेज 159, 2008 (2) आर. आर. टी. पेज 1247 का अवलोकन किया जिनके अनुसार किसी मृत व्यक्ति के वारिसान के विनिश्चयन मे विवाद की स्थिति बनने पर न्यायालय द्वारा इस बिन्दु पर विनिश्चय आदेश 22, नियम 5 सी पी सी के तहत करने का प्रावधान है। हस्तगत प्रकरण मे भी मृत लाडकंवर के वारिसान के लेकर विवाद है। प्रार्थी के अनुसार वसीयत के आधार पर विधिक प्रतिनिधि के तौर पर प्रकरण को आगे चलाना चाहता है, जबकी अप्रार्थी गोपालसिंह गोदपुत्र होकर विधिक वारिस होने से कायम मुकाम बनने का हक क्लेम करता है। परन्तु इस संबंध मे यहां यह उल्लेखनीय है कि प्रार्थी शेरसिंह स्वयं द्वारा दिनांक 26-07-2016 को एक प्रार्थना-पत्र अन्तर्गत आदेश 6 नियम 17 सपठित धारा-151 सी. पी. सी. का प्रस्तुत कर अपने प्रार्थना पत्र दिनांक 02-03-2015 अन्तर्गत आदेश 22, नियम 5, 10 सपठित धारा-151 सी पी सी मे संशोधन कर आदेश 22 के बाद उप-नियम 5 के स्थान पर लाल स्याही से 3 एवं उप-नियम 10 के स्थान पर 9 जरिये संशोधन के अंकित करने का निवेदन किया। अप्रार्थीगण की ओर से उक्त प्रार्थना-पत्र का प्रतिरोध इस आधार पर किया गया कि प्रार्थी शेरसिंह वसीयत के आधार पर तथा अप्रार्थी गोपालसिंह विधिक वारिस होने के आधार पर अपने आप को मृतका प्रार्थीनी लाडकंवर के स्थान पर प्रतिस्थापित करने हेतू निवेदन कर रहे जो विनिश्चयन् न्यायालय द्वारा आदेश 22, नियम 5 सी. पी. सी. के प्रावधानो के नीचे ही कर सकता है। प्रार्थी शेरसिंह का उक्त प्रार्थना पत्र न्यायालय द्वारा अपने आदेश दिनांक 14-03-2017 द्वारा स्वीकार कर प्रार्थी के प्रार्थना पत्र दिनांक 02-03-2015 मे नियम 5 के स्थान पर 3 एवं नियम 10 के स्थान पर 9 अंकित किये जाने की अनुमति प्रदान की तथा प्रार्थी को संशोधित प्रार्थना पत्र प्रस्तुत करने का आदेश दिया। जिस पर प्रार्थी तदानुसार संशोधित प्रार्थना पत्र अन्तर्गत आदेश 22, नियम 3, 9 सपठीत धारा-151 सी. पी. सी. का पेश किया। इस प्रकार आदेश 22 नियम 5 सी. पी. सी. के तहत आवेदन को प्रार्थी स्वयं ने त्याग दिया है। इसके अलावा स्वयं प्रार्थी के पिता जब्बरसिंह ने प्रार्थीनी के मुख्तियार के तौर पर न्यायालय मे दिनांक 20-01-2003 को दिये बयानो मे कहा कि "लाडकंवर बुजुर्ग है उनकी उम्र 75 वर्ष है कानो से कम सुनते है। लाडकंवर की मानसिक स्थिति कमजोर है।" अतः प्रार्थीनी लाडकंवर न तो वक्त वसीयत वादग्रस्त आराजी की खातेदार थी और न ही वसीयत करने हेतू सक्षम थी। पत्रावली पर उपलब्ध बैचाणनामो दिनांक 11-05-1972 एवं बख्शीशानामा


सहायक कलेक्टर
पाली

दिनांक 18-11-1978 जो बख्तावरसिंह ने बहक धनसिंह, गिरधारी व गोपालसिंह के पक्ष में निष्पादन कर पंजीबद्ध करवाये, के अनुसार भी वादग्रस्त आराजी प्रकरण प्रस्तुतीकरण के पूर्व ही आगे से आगे बैचाण हो चुकी थी अतः पत्रावली पर उपलब्ध दस्तावेजी साक्ष्य अनुसार वसीयत से पूर्व वादग्रस्त आराजी आगे से आगे बैचाण हो चुकी थी अतः प्रार्थी को तथाकथित वसीयत के आधार पर वादग्रस्त आराजी में कोई हक अधिकार उत्पन्न नहीं होते हैं।

7. इसके विपरीत अप्रार्थीगण द्वारा गोपालसिंह के पक्ष में बख्तावरसिंह जो प्रार्थीनी लाडकंवर का पति था के द्वारा निष्पादित रजिस्टर्ड गोदनामा एवं बख्शीशनामा पेश किया जिसके अवलोकन से बख्तावरसिंह द्वारा अप्रार्थी गोपालसिंह को गोद लिये जाने के पुख्ता प्रमाण पत्रावली पर उपलब्ध है। उक्त गोदनामा को प्रार्थीनी लाडकंवर ने अपने जीवनकाल में कभी भी चलेन्ज नहीं किया। धारा-16 हिन्दू दत्तक एवं भरणपोषण अधिनियम अनुसार रजिस्टर्ड गोदनामा के सही होने की न्यायालय द्वारा उपधारणा करने बाबत आज्ञापक प्रावधान है, जब तक की गोद को गलत साबित न कर दिया जावे। पत्रावली पर ऐसी कोई साक्ष्य उपलब्ध नहीं है जो उक्त रजिस्टर्ड गोदनामा को गलत साबित करती हो। परन्तु वकील अप्रार्थीगण का यह भी तर्क रहा कि पत्रावली पर उपलब्ध बैचाणनामों दिनांक 11-05-1972 एवं बख्शीशनामा दिनांक 18-11-1978 जो बख्तावरसिंह ने बहक धनसिंह, गिरधारी व गोपालसिंह के पक्ष में निष्पादन कर पंजीबद्ध करवाये, के अनुसार भी वादग्रस्त आराजी दावा प्रस्तुतीकरण के पूर्व ही आगे से आगे बैचाण हो चुकी थी अतः वकील अप्रार्थीगण ने प्रकरण एबेट हो जाने से खारिज करने का निवेदन किया है। अतः उपरोक्त विनिश्चयन के पश्चात् न्यायालय द्वारा यह भी देखना है कि क्या प्रार्थी द्वारा प्रस्तुत प्रार्थना पत्र विहित मयाद अवधि में प्रस्तुत हुआ या नहीं ? इस संबंध में पत्रावली का अवलोकन करने पर हम पाते हैं कि मृतका लाडकंवर के देहान्त दिनांक 16.10.2014 के 90 दिन पश्चात् प्रार्थी द्वारा वसीयत के आधार पर प्रार्थना पत्र दिनांक 02-03-2015 को प्रस्तुत किया गया। इस प्रकार स्वीकृत विधिक स्थिति अनुसार प्रार्थीनी का प्रकरण बाई ऑपरेशन ऑफ लॉ एबेट हो चुका था। परन्तु प्रार्थी ने अपने आवेदन पत्र में उक्त एबेटमेंट को निरस्त करने हेतु कोई अनुतोष नहीं चाहा तथा प्रार्थी द्वारा आवेदन को प्रस्तुत करने में जो विलंब हुआ उसको माफ करने हेतु जो आवेदन पेश किया उसमें हस्तगत प्रकरण के विचाराधीन होने बाबत जानकारी नहीं होना कथन किया जबकी प्रार्थी स्वयं द्वारा प्रस्तुत वसीयतनामा दिनांक 14.10.2014 में वादग्रस्त आराजी निस्बत् प्रकरण विचाराधीन होने बाबत तथ्य अंकित है अतः प्रकट है कि प्रार्थी ने अपने आवेदन पत्र में न्यायालय को मिसलिड करने हेतु झूठे तथ्य कथन दर्ज किये हैं अतः प्रार्थी न्यायालय से किसी प्रकार की दया का पात्र नहीं है। इस संबंध में हम माननीय सर्वोच्च के न्याय दृष्टान्त 2010 (1) डी. एन. जे. पेज 849 जो हस्तगत प्रकरण के तथ्यों पर पूर्णतया चस्प होता है। उक्त न्याय दृष्टान्त 2010 (1) डी. एन. जे. पेज 849 में माननीय सर्वोच्च न्यायालय द्वारा अधिनिर्धारित किया गया कि Wrong statement made by LR's were not aware of pendency of appeal- One of the LR's examined in trial Court- No sufficient cause-Held, Application dismissed. हस्तगत प्रकरण में भी प्रार्थी ने अपने प्रार्थना पत्र में गलत तथ्य दर्ज किया कि उसे हस्तगत प्रकरण के विचाराधीन होने की जानकारी नहीं थी जबकी प्रार्थी का पिता जब्बरसिंह प्रार्थीनी लाडकंवर के मुख्तियार की हैसियत से लम्बे समय से उसके द्वारा प्रस्तुत वाद में पैरवी कर रहा था तथा प्रार्थीनी के मुख्तियार की हैसियत से न्यायालय में उक्त वाद में मगंउपदमक भी हुआ। इसके अलावा प्रार्थी स्वयं द्वारा प्रस्तुत वसीयत में हस्तगत वाद में वर्णित आराजी बाबत प्रकरण विचाराधीन होने बाबत तथ्य दर्ज है। इस प्रकार प्रकट है कि प्रार्थी ने हस्तगत प्रकरण के विचाराधीन होने की जानकारी नहीं होने बाबत अपने प्रार्थना पत्र में गलत तथ्य अंकित कर आवेदन किये हैं अतः प्रार्थी ने एक्स फैसी फाल्स कथन किये हैं अतः देरी से प्रार्थना पत्र पेश

Rohit
सहायक कलेक्टर
पाली

करने बाबत पर्याप्त एवं उचित कारण नहीं है। इसके अलावा प्रतिस्थापित करने हेतु दिये गये आवेदन पत्र में, उपशमन को अपास्त करने हेतु कोई अनुतोष पूर्व प्रार्थना पत्र दिनांक 02-03-2015 एवं संशोधन की अनुमति दिये जाने के पश्चात प्रस्तुत प्रार्थना पत्र दिनांक 17-04-2017 में भी नहीं चाहा गया है अतः उक्त प्रार्थना पत्र को कानूनी नजीर 1987 आर. एल. डब्ल्यू. पेज 492, 2013 (2) आर. आर. टी. पेज 1415, 2010 (2) आर. आर. टी. पेज 1458 अनुसार उपशमन को अपास्त करने का आवेदन नहीं समझा जा सकता है। कानून का यह सर्वमान्य सिद्धान्त है कि सारभूत न्याय प्रदान की प्रक्रिया में किसी दूसरे पक्ष में साथ अन्याय नहीं होना चाहिये। प्रकरण के उपशमन होने के परिणामस्वरूप अप्रार्थी पक्ष के हित में कानूनी बिन्दू सृजित हो गया है, जिसे सरसरी तौर पर या विधिक प्रावधानों के विपरित उससे छीना नहीं जाना चाहिये। इस प्रकार प्रार्थी पक्ष द्वारा आदेश 22 नियम 3 व 9 का प्रार्थना पत्र समय पर प्रस्तुत नहीं करने से वाद मृतक पक्षकार के विरुद्ध स्वत् उपशमित (खारिज) हो गया है।

8. लिहाजा उपरोक्त विवेचन, विश्लेषण एवं विधिक स्थिति को ध्यान में रखते हुये प्रार्थी द्वारा प्रस्तुत प्रार्थना पत्र अन्तर्गत आदेश 22, नियम 3, 9 सहपठित धारा-151 सी. पी. सी. एवं प्रार्थना पत्र अन्तर्गत धारा 5 मयाद अधिनियम दिनांक 02-03-2015 (दिनांक 17-04-2017) एवं प्रार्थना पत्र अन्तर्गत आदेश 22, नियम 3 सपठित धारा-151 सी. पी. सी. दिनांक 08-10-2018 एतद्वारा अस्वीकार कर खारिज किये जाते हैं। फलस्वरूप प्रार्थनी द्वारा प्रस्तुत राजस्व प्रकरण उपशमित होना मानकर निरस्त किये जाने के आदेश दिये जाते हैं। पत्रावली फैसल में शुमार होकर दाखिल दफ्तर की जावे।



Rahi
सहायक कलेक्टर
पाली

यह आदेश आज दिनांक 27-01-2020 को मेरे द्वारा लिखवाया जाकर बाद हस्ताक्षर खुले न्यायालय में सुनाया गया।

Rahi
सहायक कलेक्टर
पाली

